



گورنر KATHY HOCHUL

فوری ریلیز کے لیے: 2024/10/6

گورنر HOCHUL کا مونرو کاؤنٹی میں ریاستی روٹ 390 پر \$19.4 ملین مالیت کی سرمایہ کاری کے تحت تعمیراتی کام کی تکمیل کا اعلان

پروجیکٹ نے ہائی وے کو روزانہ استعمال کرنے والے تقریباً 80,000 صارفین کے لیے سڑکوں اور پلوں کی ساخت کو بہتر بنایا ہے

یہ سرمایہ کاری "فنگر لیکس فارورڈ" کو مہمیز دیتی ہے - جو کمیونٹیز کو حیات نو بخشنے اور معیشت کی ترقی کے لیے خطے کی جامع حکمت عملی ہے

گورنر Kathy Hochul نے آج اعلان کیا ہے کہ مونرو کاؤنٹی کے ٹاؤنز آف گیٹس اور گریس کے درمیان لیگزننگٹن ایونیو اور ریاستی روٹ 104 کے درمیان واقع ریاستی روٹ 390 پر 17 میل طویل سڑک کی بحالی اور چھ پلوں کو اپ گریڈ کرنے کے لیے \$19.4 ملین مالیتی پروجیکٹ پر اہم تعمیراتی کام مکمل ہو گیا ہے، جو اس راہداری کو روزانہ استعمال کرنے والے تقریباً 80,000 موٹر سواروں کے لیے سفر کو بہتر بنائے گا۔ یہ پروجیکٹ جس کا آغاز اپریل 2022 میں ہوا تھا، حالیہ برسوں میں اس راہداری پر کی جانے والی تقریباً \$192 ملین کی سرمایہ کاری کے سلسلے کی ایک کڑی ہے جس میں حال ہی میں تکمیل پانے والا I-390/I-490 انٹرچینج پروجیکٹ بھی شامل ہے۔

"ریاستی روٹ 390 جیسی اہم سفری راہداریاں ہماری علاقائی معیشت کے لیے اہم ستون ہیں - جو فنگر لیکس کے علاقے اور بعید از فنگر لیکس میں سرمایہ کاری اور توسیع کو تحریک دے رہے ہیں،" گورنر Hochul نے کہا۔ "میری انتظامیہ بنیادی ڈھانچہ جات کے لیے تاریخی سرمایہ کاریاں فراہم کر رہی ہے تاکہ ہماری کمیونٹیز کی صلاحیتوں کی دیرپا موجودگی کو یقینی بنایا جائے اور پوری ریاست نیو یارک میں ترقی اور جدت کو تحریک دی جا سکے۔"

پروجیکٹ کی حدود کے اندر سڑکوں کو پکا کرنے کے ساتھ ہی ساتھ، اس پروجیکٹ نے درج ذیل کے ذریعے سے لیگزننگٹن ایونیو، ویلینڈ روڈ اور لیٹونا روڈ کے اوپر ہائی وے کے حصے کے طور پر موجود چھ پلوں کی پائیداری اور عمر میں بھی بے حد اضافہ کیا ہے:

- تمام کے تمام چھ پلوں کے ڈھانچوں کی اندرونی سطح پر اعلیٰ تر کارکردگی کے حامل بخوبی تیار شدہ کنکریٹ کو استعمال کرتے ہوئے نئے ڈیکس کی تنصیب، جو دراڑوں اور سرایت پذیری میں کمی کرتے ہیں اور پلوں کی عمر میں اضافہ کرتے ہیں۔
- ایپوکسی کی تہ چڑھی مضبوطی بخشنے والی اسٹیل بارز کی تنصیب تاکہ زنگ لگنے کے عمل کو روکا جا سکے۔
- پلوں پر نئی، زیادہ مضبوطی کی حامل رکاوٹیں کھڑی کرنا جو تصادم کی صورت میں موٹر سواروں کو تحفظ دے سکیں۔

مزید برآں، اس پروجیکٹ نے کثیرالجہتی تحفظ کو تقویت بخشنے کی خاطر ہائی وے کے آن اور آف ریمپ، کرب ریمپس اور ٹریفک سگنلز کی بحالی بھی کی ہے۔

اس پروجیکٹ کی تکمیل سے ٹاؤنز آف گیٹس اور گریس کے درمیان واقع 390 کاریڈور کے اس حصے میں حالیہ عرصے میں کی جانے والی سرمایہ کاری کی کل لاگت \$192 ملین تک جا پہنچتی ہے، جس میں 2021 میں مکمل ہونے والا [I-390/490 انٹرجینج پروجیکٹ](#) اور 2022 میں مکمل ہونے والا [روٹ 390 ٹریل ایکسٹینشن پروجیکٹ](#) شامل ہے۔ خطے میں I-390 میں کی جانے والی اضافی سرمایہ کاریوں میں مونرو اور لیونگسٹن کاؤنٹیز میں ایگزٹس 10 اور 12 کے درمیان بحالی کے لیے [\\$35 ملین کا پروجیکٹ](#) جو 2022 میں مکمل ہوا تھا، نیز ایگزٹس 8 اور 10 کی بحالی کے لیے جاری \$27 ملین مالیتی پروجیکٹس جس کی تکمیل اسی سال طے ہے، وہ بھی شامل ہیں۔

ریاست نیو یارک کے محکمہ آمدورفت (Department of Transportation) کی کمشنر Marie Therese

Dominguez نے کہا کہ، "مستقبل کی علاقائی ترقی کو یقینی بنانے کے لیے فننگر لیکس کے علاقے میں بنیادی ڈھانچہ جات کو جدید بنانا انتہائی اہم ہے اور DOT نے آمدورفت کی اس اہم راہداری پر جو خصوصی سرمایہ کاریاں کی ہیں، وہ نسل در نسل باقی رہیں گی۔ یہ وہ سرمایہ کاریاں ہیں جو نیو یارک کے مکینوں کی زندگی میں حقیقی تبدیلی پیدا کرتی ہیں۔ اس راہداری کو ہر روز ہزاروں کی تعداد میں لوگ اپنی منزل مقصود تک بحفاظت اور بخوبی پہنچنے کے لیے استعمال کرتے ہیں، اور یہ حال ہی میں مکمل ہونے والا پروجیکٹ ڈھانچوں کی لچک اور ان افراد کے لیے ہموار سفر کو یقینی بنائے گا جو ہر روز اس راہداری کو اپنی منزل مقصود تک پہنچنے کے لیے استعمال کرتے ہیں۔"

Joe Morelle نے کہا کہ، "ان چھ پلوں کے پروجیکٹ کی تکمیل، ہماری ان کوششوں میں ایک اہم قدم آگے بڑھانے کی عکاسی کرتی ہے جو کہ ہم اپنے عمر رسیدہ ہوتے آمدورفت کے بنیادی ڈھانچے کو بہتر بنانے کے لیے اٹھا رہے ہیں، نیز روچیسٹر کے مسافروں اور سیاحوں کی ضروریات کو بہتر طور پر پورا کرتی ہے۔ تحفظ اور رسائی میں بہتری نیز فننگر لیکس کے خطے کو ترقی دینے کے لیے مسلسل کام کرنے پر میں ریاست نیو یارک کے محکمہ آمدورفت اور گورنر Hochul کا شکر گزار ہوں۔"

ریاستی سینیٹر **Jeremy Cooney** نے کہا کہ، "جو ہزاروں ڈرائیورز ہر روز 390 پر انحصار کرتے ہیں، وہ ایک محفوظ اور قابل بھروسہ راستے کی بدولت ہی ہے۔ میں ان مرمتوں کو ترجیح دینے اور ان اپ گریڈز کے لیے، نیز یہ یقینی بنانے پر گورنر Hochul اور NYS DOT کا شکر گزار ہوں کہ ہماری سڑکیں اور پل آنے والے سالوں میں ہماری کمیونٹی کے رہائشیوں اور سیاحوں کی بہترین طور پر خدمت کا سلسلہ جاری رکھیں گے۔"

رکن اسمبلی **Demond Meeks** نے کہا کہ، "ریاستی روٹ 390 ایک اہم راستہ ہے جو کہ ہمارے ہزاروں رہائشیوں اور خاندانوں کی جانب سے ہر روز استعمال کیا جاتا ہے۔ یہ بہتریاں ٹاؤن آف گیٹس اور سٹی آف روچیسٹر میں موجود ہمارے رہائشیوں کے تحفظ اور بہبود کو براہ راست بہتر بنائیں گی۔ اچھے نو کی کوششیں پورے فننگر لیکس کے خطے میں جاری ہیں، اور ایسے میں ہمیں یہ یقینی بنانا چاہیے کہ روٹ 390 جیسی سفری راہداریاں جو کہ ہماری کمیونٹی کے اراکین کو مقامی وسائل اور مواقع کے ساتھ براہ راست منسلک کرتی ہیں، وہ قابل بھروسہ اور قابل رسائی دونوں ہوں۔ عظیم تر روچیسٹر کے لوگوں کے لیے گورنر Hochul اور NYS کے محکمہ آمدورفت کے اراکین کے مسلسل جاری عزم صمیم کے لیے ان کا بہت بہت شکریہ۔"

رکن اسمبلی **Josh Jensen** نے کہا کہ، "ریاستی روٹ 390 پر اہم تعمیراتی کام کی تکمیل ایک نمایاں ترقیاتی پیش رفت ہے اور اپنے علاقے میں بنیادی ڈھانچہ جات کی مضبوطی، تحفظ میں بہتری اور معاشی نمو میں معاونت کے لیے ہماری مسلسل کوششوں میں ایک اہم سنگ میل کی سی حیثیت رکھتا ہے۔ بنیادی ڈھانچہ جات میں سرمایہ کاری کے ذریعے، ہم نہ صرف ہر ایک کے لیے محفوظ تر اور موثر سفر کو یقینی بنا رہے ہیں بلکہ مستقبل کے ترقیاتی کاموں کے لیے بھی داغ بیل ڈال رہے ہیں۔ یہ پروجیکٹ ایک معاونت یافتہ کوشش تھی اور میں ریاست نیو یارک کے محکمہ آمدورفت اور ان تمام کارکنان کا ممنون ہوں جنہوں نے اس پروجیکٹ کو ثمر آور بنانے کے لیے اپنا وقت اور کوششیں مختص کیں۔"

مونرو کاؤنٹی کے ایگزیکٹو **Adam J. Bello** نے کہا کہ، "میں ریاستی روٹ 390 پر ان اشد ضروری اپ گریڈز میں سرمایہ کاری پر گورنر Hochul کا مشکور ہوں۔ بنیادی ڈھانچوں میں یہ بہتریاں ہماری سڑکوں کو بہتر بناتی ہیں

اور ہمارے خطے بھر میں سفر کرنے والے موٹر سواروں کے سفری تجربے کو بہتری بناتی ہیں۔ مسلسل معاونت پر گورنر Hochul آپ کا شکریہ۔"

گیٹس ٹاؤن کے سپروائزر Cosmo A. Giunta نے کہا، "میں ان بنیادی ڈھانچوں میں مسلسل اور جاری سرمایہ کاری پر گورنر Hochul کا شکریہ ادا کرنا چاہتا ہوں کہ جن پر ہمارے رہائشی انحصار کرتے ہیں۔ خاص طور پر ٹاؤن آف گیٹس میں راہداری I-390 پر سڑکوں اور پلوں کی پائیداری اور تحفظ کو بہتر بنانے پر۔"

گریس ٹاؤن کے سپروائزر Bill Reilich نے کہا کہ، "محفوظ تر سڑکیں اور پلوں کی فراہمی کا ہمارے رہائشیوں پر، اور ان لوگوں پر براہ راست اثر ہو گا جو اس بنیادی راستے کے ذریعے سے ہمارے قصبے جاتے اور وہاں سے واپس آتے ہیں۔ ہم گورنر کی جانب سے کی جانے والی سرمایہ کاری اور ہمارے قصبے اور ہماری ریاست کے بنیادی ڈھانچوں کو مضبوط اور پائیدار بنانے کے لیے معاونت یافتہ کوشش پر ان کو سراہتے ہیں۔ ہمیں یقین ہے کہ یہ ہمارے ڈرائیورز کے تحفظ میں بہتری لائے گا اور ہماری مقامی معیشت پر ایک مثبت اثر چھوڑے گا۔"

محکمہ آمدورفت کے بارے میں

ریاست نیو یارک کا محکمہ آمدورفت ایک محفوظ، قابلِ بھروسہ، مساوی، اور لچکدار نقل و حمل کا نظام فراہم کرنے کی کوشش کرتا ہے جو کمیونٹیز کو آپس میں جوڑتا ہے، معیار زندگی کو بڑھاتا ہے، ماحول کی حفاظت کرتا ہے اور ریاست نیو یارک کی معاشی بہبود کی کفالت کرتا ہے۔

زندگیاں داؤ پر ہیں؛ ہائی وے کے محنت کشوں کی خاطر آہستہ ہو جائیں اور آگے بڑھیں!

مزید معلومات کے لیے، ہمیں **Facebook** پر تلاش کریں، **X** پر یا **Instagram** پر ہمیں فالو کریں یا ہماری **ویب سائٹ** وزٹ کریں۔ سفر کی تازہ ترین معلومات کے لیے، 511 پر کال کریں، **www.511NY.org** وزٹ کریں یا مفت 511NY موبائل ایپ ڈاؤن لوڈ کریں۔

فنگر لیکس فارورڈ کی رفتار تیز کرتا ہے

آج کا اعلان "فنگر لیکس فارورڈ" کی تکمیل کرتا ہے، جو کہ مضبوط معاشی ترقی اور علاقائی ترقی کے لیے خطے کی جامع حکمت عملی ہے۔ خطہ جاتی سطح پر ڈیزائن کردہ یہ منصوبہ اہم صنعتوں بشمول فوٹونکس، زراعت و غذائی پیداوار، اور جدید مینوفیکچرنگ میں سرمایہ کاری پر توجہ مرکوز کرتا ہے۔ مزید معلومات **یہاں** دستیاب ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)